

“स्वातंत्र्याचा अमृत महोत्सव” अंतर्गत
मंजुर कामांना प्रशासकीय मान्यता व
निधी उपलब्ध करून देणेबाबत.

महाराष्ट्र शासन
पर्यटन व सांस्कृतिक कार्य विभाग,
मादाम कामा रोड, हुतात्मा राजगुरु चौक, मंत्रालय, मुंबई-४०० ०३२,
शासन निर्णय क्रमांक टिडीसी-२०२३/०६/प्र.क्र.२८८/पर्यटन-४,
दिनांक : १४ मार्च, २०२४

संदर्भ : पर्यटन व सांस्कृतिक कार्य विभाग (सां.का-४) यांचे पत्र क्र.संकीर्ण-८२२२/प्र.क्र.४१३/
सां.का.-४, दि.१३/०३/२०२४.

प्रस्तावना :-

“स्वातंत्र्याचा अमृत महोत्सव” अंतर्गत दि.११/०३/२०२४ रोजी मा. मंत्री, सांस्कृतिक कार्य यांच्या अध्यक्षतेखाली कोअर समितीची सहाद्री अतिथीगृह येथे बैठक पार पडली. सदर बैठकीत झालेल्या निर्णयाचे संदर्भाधिन पत्रान्वये इतिवृत्त प्राप्त झाले आहे. सदर इतिवृत्तातील अ.क्र. १६, १७ व १८ येथील पर्यटन विभागाशी संबंधित मुद्यांसंदर्भात झालेल्या निर्णयाच्या अनुषंगाने निधी मंजुर करण्याची बाब शासनाच्या विचाराधीन होती.

शासन निर्णय :-

पर्यटन उपविभागातील खालील तक्त्यातील स्तंभ क्र.२ येथील कामांना स्तंभ क्र.३ नुसार रु.१४.५६ कोटी इतकी प्रशासकीय मान्यता देण्यात येत असून स्तंभ क्र.४ प्रमाणे रु.१४.५६ कोटी इतका निधी मंजूर करण्यास शासनाची मान्यता देण्यात येत आहे.

(रु. कोटीत)

अ.क्र.	कामाचे नाव	प्रशासकीय मान्यता	वितरीत करावयाचा निधी
१	२	३	४
१.	सामानगड जि.कोल्हापूर येथे पायाभूत सुविधा उभारणे	१.५६	१.५६
	१. किल्यावरील खडकात कापलेल्या पाण्याच्या टाक्यांचे पुनरुज्जीवन करणे		
	२. किल्यावरील पर्यटक निवास, उपहारगृह, सुलभ शौचालय नुतनीकरण करणे		
	३. सोलर पथदिवे, संरक्षक कठडे, रेलिंग बसवणे		
२.	भातसा धरण ता.शहापूर येथे काचेचा पुल, व्हिवींग गॅलरी, सेल्फी पॉइंट, इत्यादी सुविधा निर्माण करणे.	३.००	३.००
३.	मौजे अंबरले, ता.माणगाव जि.रायगड येथे पायाभूत सुविधा निर्माण करणे	२.०	२.०
४.	जुना जव्हार राजवाडा ता. जव्हार जि.पालघर येथील जय विलास पॅलेस राजवाड्याचे दुरुस्ती व जतन करणे	३.०	३.०

५.	होनाई देवी परिसर, हातनुर ता.तासगाव, जि.सांगली येथे वाहनतळ सुलभ शौचालय, सोलर पथ दिवे बसविणे	३.०	३.०
६.	ओझरखेड धरणक्षेत्र ता.दिंडोरी जि.नाशिक येथे पार्किंग शौचालय, पिण्याच्या पाण्याची व्यवस्था इत्यादी मुलभूत सुविधा निर्माण करणे	२.००	२.००
	एकूण (१ ते ६)	१४.५६	१४.५६

उपरोक्त प्रमाणे मंजूर करण्यात आलेला रुपये १४.५६ कोटी इतका निधी हा खालील अटी व शर्तीच्या अधिन राहून पर्यटन संचालनालयास वितरीत करण्यास मान्यता देण्यात येत आहे.

अटी व शर्ती :-

- १) वितरीत केलेल्या निधीतून खर्च करताना वित्तीय नियमांचे आणि विविध नियमांतर्गत नेमून दिलेल्या कार्यपद्धतीचे पालन करण्यात यावे.
- २) कोणत्याही परिस्थितीत मंजूर अनुदानापेक्षा जास्त खर्च होणार नाही याची दक्षता घेण्यात यावी. मंजूर अनुदानापेक्षा जादा खर्च झाल्यास त्याची जबाबदारी संचालक, पर्यटन संचालनालय यांची राहिल व जादा खर्चाप्रित्यर्थ जादा अनुदान उपलब्ध करून दिले जाणार नाही.
- ३) मंजूर तरतुदीतून कामे तात्काळ पूर्ण करावीत.
- ४) पर्यटन विभागाने केलेल्या कामाच्या ठिकाणी पर्यटन विभागाचे माहिती फलक लावण्यात यावेत.
- ५) ज्या संदर्भात निधी उपलब्ध करून देण्यात येत आहे त्या प्रत्येक योजनेच्या संदर्भात वित्तीय अधिकाराच्या प्रत्यावर्तनानुसार सक्षम प्रशासकीय व वित्तीय मान्यता घेणे आवश्यक आहे.
- ६) अशा प्रत्येक योजनेबाबत करावयाच्या बांधकामासंदर्भात अथवा खरेदीबाबत किंवा सेवा पुरवठा कराराबाबत वित्तीय नियमांप्रमाणे आवश्यक ती कार्यपद्धती पाळणे आवश्यक आहे. या संदर्भात शासन परिपत्रक, वित्त विभाग, क्रमांक-संकीर्ण-१००२/प्र.क्र.१५/कोषा-प्र ५, दि. ६ फेब्रुवारी, २००२ च्या सूचनांचे काटेकोरपणे पालन होईल याची खबरदारी संबंधित अंमलबजावणी यंत्रणेने घ्यावी. तसेच शासन निर्णय वित्त विभाग क्र.बीजीटी-१०.००/प्र.क्र.५६/२०००/वित्तीय सुधारणा, दिनांक १०.९.२००१ मधील उपाययोजनांची अंमलबजावणी तंतोतंतपणे करण्यात यावी.
- ७) तांत्रिक मान्यता विहित स्तरावर घेण्यात यावी.
- ८) निधी खर्च करताना विहित कार्यपद्धती अनुसरून सर्व वित्तीय नियम/टेंडर नियमावली व नियमांचे/प्रक्रियेचे अवलंबन / वित्तीय अधिकार्यांच्या (Financial Power) मर्यादेत / सार्वजनिक बांधकाम विभाग मॅन्युअलचे अधिन राहून/ C.V.C च्या मार्गदर्शक तत्वानुसार / CAG च्या निर्देशानुसार /प्रचलित शासन निर्णय /नियम /तरतुदीनुसार/ बजेट व कोशागार नियमावली नुसार कार्यवाही करण्यात यावी. कोणत्याही परिस्थितीत कुठल्याही शासन नियम/अधिकार / अटी व शर्तीचा भंग होणार नाही याची जबाबदारी संबंधित नियंत्रक अधिकाऱ्याची राहिल.
- ९) योजनेतर स्वरूपाच्या कामासाठी (देखभाल/दुरुस्ती इ.) सदरची तरतूद उपयोगात आणली जाणार नाही याची दक्षता घ्यावी.

१०) सदर कामांपैकी जी कामे तीर्थक्षेत्रांच्या विकासासाठी प्रस्तावित करुन देवस्थान/संस्थेच्या जागेवर करण्यात येणार आहेत अशा कामांसंदर्भात सदर देवस्थान/संस्थेकडून ना-हरकत प्रमाणपत्र प्राप्त करुन घेणे बंधनकारक राहिल. तसेच अशा कामाच्या पूर्णत्वानंतर त्या संदर्भातील देखभाल/दुरुस्ती, संबंधित संस्थेने करण्यासंदर्भात पर्यटन संचालनालयाने संबंधित देवस्थान / संस्थेबरोबर करारनामा करणे बंधनकारक राहिल. अशा प्रकारच्या देखभाल दुरुस्तीकरीता शासनाकडून यापुढे कोणत्याही प्रकारचा निधी उपलब्ध करुन दिला जाणार नाही, याची नोंद घेण्यात यावी व तशी अट करारात अंतर्भूत करण्यात यावी. तसेच या कामामुळे निर्माण होणाऱ्या सर्व सुविधा तसेच पर्यटन स्थळ सर्व नागरीकांसाठी खुले राहिल, अशी अट करारात समाविष्ट करण्यात यावी.


११) सदर निधीतून होणाऱ्या खर्चातून करावयाच्या कामांची भौतिक प्रगती तसेच निधीतून होणाऱ्या खर्चाची मासिक विवरणपत्रे दर महिन्याच्या १० तारखेपर्यंत शासनास व पर्यटन संचालनालयास न चुकता सादर करावीत. तसेच काम पूर्ण झाल्यानंतर पूर्णत्वाचा दाखला आणि निधीबाबतचे उपयोगिता प्रमाणपत्र न चुकता शासनास सादर करण्यात यावे.

१२) सदर काम पूर्ण झाल्यानंतर सदर कामाच्या देखभालाची तसेच इतर अनुषंगिक कामांची जबाबदारी सदर आदेशात नमूद कार्यान्वयीन यंत्रणा व संबंधित संस्था यांची राहिल.

०३. उपरोक्त प्रमाणे मंजूर करण्यात आलेला निधी हा सांस्कृतिक कार्य विभागातर्गत सन २०२३-२४ च्या अर्थसंकल्पीय वर्षाकरीता मुख्यलेखाशीर्ष "मागणी क्रमांक झेडडी-२, २२०५-कला व संस्कृती, १०२ कला व संस्कृती, (१३) स्वातंत्र्याचा अमृत महोत्सव अंतर्गत कार्यक्रम (२२०५ ३७३३) ५०- इतर खर्च (कार्यक्रम)" या लेखाशिर्षाखाली मंजूर करण्यात आलेला आहे. सदरचा निधी हा पर्यटन विभागातर्गत खर्ची पडणार असून उक्त निधीचा विनियोग हा पर्यटन विभागाद्वारे करणे क्रमप्राप्त असल्याने मुख्य लेखा अधिकारी, पर्यटन संचालनालय, महाराष्ट्र राज्य मुंबई यांना "आहरण व संवितरण अधिकारी" म्हणून आणि संचालक, पर्यटन संचालनालय, मुंबई यांना "नियंत्रक अधिकारी" म्हणून घोषित करण्यात येत आहे. सदर शासन निर्णयानुसार मंजूर करण्यात आलेल्या अनुदानाची रक्कम त्यांनी अधिदान व लेखा अधिकारी कार्यालय, मुंबई/ संबंधित जिल्हा कोषागार कार्यालयात देयके सादर करुन संबंधितांना वितरीत करण्यात यावीत. सदर कार्यवाहीबाबतचा अनुपालन अहवाल शासनास एक महिन्यात सादर करण्यात यावा.

०४. सदरचा शासन निर्णय हा सांस्कृतिक कार्य विभागाच्या सहमतीने निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावांने,


(संतोष वि. रोकडे)

उप सचिव, महाराष्ट्र शासन.

प्रति,

१. महालेखापाल, महाराष्ट्र - १, (लेखा परीक्षा/लेखा व अनुज्ञेयता), मुंबई.
२. महालेखापाल, महाराष्ट्र - २, (लेखा परीक्षा/लेखा व अनुज्ञेयता), नागपूर.
३. महालेखापाल, (स्थानिक निकाय लेखापरीक्षा व लेखा), मुंबई.
४. प्रधान सचिव, पर्यटन व सांस्कृतिक कार्य विभाग, (सां.का.) मंत्रालय, मुंबई.
५. सचिव, पर्यटन व सांस्कृतिक कार्य विभाग, (पर्यटन) मंत्रालय, मुंबई.

६. संचालक, पर्यटन संचालनालय, महाराष्ट्र राज्य, मुंबई.
७. अवर सचिव, (अर्थसंकल्प शाखा) पर्यटन व सांस्कृतिक विभाग, मंत्रालय, मुंबई. (यांना आदेशात नमुद करण्यात आलेल्या नियंत्रक अधिकारी, पर्यटन संचालनालय, महाराष्ट्र राज्य, मुंबई यांच्याकडे निधी वितरीत करण्याच्या विनंतीसह).
८. अवर सचिव, (सां.का.४) पर्यटन व सांस्कृतिक विभाग, मंत्रालय, मुंबई यांना वित्तिय मान्यता देण्याच्या विनंतीसह).
९. निवड नस्ती (पर्यटन-४).